

# Læraravegleiðing

## 4.-6. flokkur

# Endurskinskanning úti

### Endamálið er:

At geva börnunum eina ítökiliga uppliving av, hvussu stóran týðning, tað hevur, at brúka endurskin.

Mælt verður til, at framløgan um endurskin eisini verður gjøgnumgingin við næmingunum – helst framman undan kanningini.

### Fyrireiking:

Kanningin fer fram í skýming ella myrkri. Latið umhvørvið vera náttúrligt uttan ljóskastarar og líknandi. Kanningin kann verða gjörd í skúlagarðinum, einum ítróttarøki, parkeringsøki ella einum vegastrekki við lítlari ferðslu. Økið ella teinurin skal í minsta lagi vera 100-150 metrar.

### Atlit og útgerð:

- Til kanningina skulu í minsta lagi vera 3 vaksin.
- Tveir bilar.
- Endurskin og endurskinsvestar.
- Kunnu hava tvær súkklur – onnur við lyktum og endurskinum og hin við ongum lyktum og endurskinum (klistrast kann fyri endurskin, ið eru).
- Fartelefon (til samskipti millum royndarpersónar og næmingar. Tit meta, um tað er neyðugt við fartelefonum).

### Framferð

- Bilarnir verða settir 100-150 metra frá hvør øðrum, eins og komu teir koyrandi hvør ímóti øðrum á einum vegi. Billjósini eru sløkt.
- Næmingarnir stilla seg við annan bilin og standa soleiðis, at tey síggja hin bilin og alt strekkið millum bilarnar. Í minsta lagi ein vaksin stendur saman við börnunum.
- Tvey vaksin standa aftan fyri hin bilin, annað teirra í heilt myrkum klæðum við ongum endurskini og hitt við endurskini.
- Báðir bilarnir tendra billjósini.
- Tey bæði vaksnu ganga ímóti börnunum, sum á henda hátt síggja, hvønn mun endurskinini gera.
- Endurtak royndina, nú við fjarljósunum tendraðum.
- Royndin kann eisini verða gjörd við súkklunum. Myrktklæddi persónurin leiðir súkkluna við ongum lyktum og endurskinum.
- Royndin kann verða endurtikin við ymsum sløgum av endurskinum, sum kunnu verða fest ymsa staðni á kroppinum. Soleiðis ber til at síggja, hvørji endurskin síggjast best, og hvar frægast er at festa tey.

**GG: Verður kanningin gjörd á einum staði við aðrari ferðslu, mugu börnini verða væl tryggjað við endurskinsvestum og vaksnum fólki at halda eyga við teimum.**